

គ្រឹះស្ថានមីក្រូហិរញ្ញវត្ថុ



អិលអូអិលស៊ី (ខេមបូឌា) ភីអិលស៊ី
LOLC (Cambodia) Plc.







របាយការណ៍ប្រចាំត្រីមាសទី៣ គិតត្រឹមថ្ងៃទី៣០ ខែកញ្ញា ឆ្នាំ២០២០

ព័ត៌មានហិរញ្ញវត្ថុសង្ខេប

ស្ថានភាពហិរញ្ញវត្ថុ	ត្រីមាសទី៣ ឆ្នាំ២០២០	ឆ្នាំ២០១៩
ទ្រព្យសកម្មសរុប (លានរៀល)	៤.៤០៨.០០៨	៤.១១៣.១០៧
បំណុលសរុប (លានរៀល)	៣.៧៤៣.៤២១	៣.៥៥៩.៧០០
មូលធនសរុប (លានរៀល)	៦៦៤.៥៨៧	៥៥៣.៤០៧
លទ្ធផលហិរញ្ញវត្ថុ	ត្រីមាសទី៣ ឆ្នាំ២០២០	ត្រីមាសទី៣ ឆ្នាំ២០១៩
ចំណូលការប្រាក់ (លានរៀល)	១៦៦.៥១៨	១៣៧.០៤៥
ចំណេញ/(ខាត) មុនបង់ពន្ធ (លានរៀល)	៣២.០៨០	៤៤.៤៧២
ចំណេញ/(ខាត) សុទ្ធក្នុងការិយបរិច្ឆេទ (លានរៀល)	២៥.៤៤៥	៣៩.៩៣៥

អនុបាតហិរញ្ញវត្ថុ (សម្រាប់គ្រឹះស្ថានធនាគារ និងហិរញ្ញវត្ថុ)	ត្រីមាសទី៣ ឆ្នាំ២០២០	ឆ្នាំ២០១៩
អនុបាតសាធនភាព	១៧,៧០%	២០,០៥%
អនុបាតបំណុលធៀបនឹងមូលធន	៥,៦៣	៦,៤៣
អនុបាតសន្ទនីយភាព	២៩០,៧២%	២៨១,៩០%
អនុបាតឥណទានមិនដំណើរការ	១,១៩%	០,៦១%
អនុបាតបញ្ជីឥណទាន	៦៥,៣៩%	៥៩,២៧%
	ត្រីមាសទី៣ ឆ្នាំ២០២០	ត្រីមាសទី៣ ឆ្នាំ២០១៩
អនុបាតចំណេញធៀបនឹងទ្រព្យសកម្ម	០,៥៧%	១,១៦%
អនុបាតចំណេញធៀបនឹងមូលធន	៣,៩០%	៨,៥០%
អនុបាតលទ្ធភាពបង់ការប្រាក់	១៤៦,៥៩%	១៧៩,១៤%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	N/A	N/A

ក្រាហ្វិកអំពីព័ត៌មានហិរញ្ញវត្ថុសង្ខេប



សមាសភាពក្រុមប្រឹក្សាភិបាល



លោក ប៊ែនលី ដេ ហ្ស៊ែលវ៉ា
ប្រធានក្រុមប្រឹក្សាភិបាល



លោក ខនរ៉ាត ដាយអ៊ីស
អភិបាល



លោក ខូលីប វ៉ាស៊ីកា សាម៉ាវ៉ា
អភិបាល



លោក អ៊ុនប្រាជិត វីជេស៊ីវ៉ាដាណា
អភិបាលឯករាជ្យ



លោក ម៉ែយីល ម៉ែម៉ែន
អភិបាលឯករាជ្យ

សេចក្តីថ្លែងរបស់ប្រធានក្រុមប្រឹក្សាភិបាល

ផលប៉ះពាល់ទូទាំងពិភពលោកដែលបណ្តាលមកពីការរីករាលដាលនៃមេរោគកូវីដ១៩ បានជះឥទ្ធិពលយ៉ាងខ្លាំងដល់សេដ្ឋកិច្ចកម្ពុជានៅក្នុងឆ្នាំ២០២០ ស្របពេលដែលកម្ពុជាកំពុងប្រឈមនឹងការព្យួរផ្នែកខ្លះនៃការអនុគ្រោះពន្ធនាំចេញផលិតផលទៅក្នុងទីផ្សារអឺរ៉ុបក្រោមគម្រោង “អ្វីៗទាំងអស់លើកលែងតែអាវុធ” (EBA)។ ការផ្ទុះឡើងនៃមេរោគកូវីដ១៩ បណ្តាលឱ្យមានការធ្លាក់ចុះយ៉ាងខ្លាំងលើវិស័យសំខាន់ៗរបស់កម្ពុជា ដែលជាក្បាលម៉ាស៊ីននៃកំណើនសេដ្ឋកិច្ច ដូចជា វិស័យទេសចរណ៍ វិស័យនាំចេញផលិតផល និងវិស័យសំណង់ ដែលរួមចំណែកជាង ៧០% នៃកំណើនសេដ្ឋកិច្ច និងរួមចំណែកជិត ៤០% នៃការងារសរុប។ មូលនិធិរូបិយវត្ថុអន្តរជាតិបានព្យាករណ៍ថា សេដ្ឋកិច្ចកម្ពុជានឹងមានកំណើនអវិជ្ជមាន -២.៨% ដែលជាការធ្លាក់ចុះខ្លាំងបំផុតនៅក្នុងប្រវត្តិសាស្ត្រកម្ពុជានាពេលថ្មីៗនេះ។ ដោយសារតែការរីករាលដាលនៃមេរោគកូវីដ១៩ អត្រាភាពក្រីក្រនៅក្នុងឆ្នាំ២០២០ អាចនឹងកើនឡើងចំពោះក្រុមគ្រួសារដែលមានចំណូលពាក់ព័ន្ធនឹងវិស័យសំខាន់ៗដូចជា វិស័យទេសចរណ៍ វិស័យសំណង់ វិស័យពាណិជ្ជកម្ម វិស័យផលិតកម្ម និងវិស័យកាត់ដេរ។

សម្រាប់ការគ្រប់គ្រងផ្ទៃក្នុង អិលអូអិលស៊ី (ខេមបូឌា) បានត្រៀមលក្ខណៈរួចជាស្រេចសម្រាប់ស្ថានភាពមិនអំណោយផលនេះ។ វិធានការជាក់លាក់ទាំងសកម្មភាពប្រតិបត្តិការអាជីវកម្ម និងសកម្មភាពហិរញ្ញវត្ថុត្រូវបានអនុវត្តត្រឹមត្រូវទាន់ពេលវេលា។ ការរីករាលដាលនៃមេរោគកូវីដ១៩ បានបង្កើតឱ្យមានតម្រូវការកាន់តែខ្លាំងក្នុងការពង្រីកការអភិវឌ្ឍសេវាឌីជីថលហិរញ្ញវត្ថុ។ គិតត្រឹមត្រឹមសទី៣ ឆ្នាំ២០២០ ក្រោមការគាំទ្រពីអិលអូអិលស៊ីគ្រុប អិលអូអិលស៊ី (ខេមបូឌា) បាននឹងកំពុងធ្វើឱ្យប្រសើរឡើងនូវសេវាហិរញ្ញវត្ថុឌីជីថល ដែលនឹងលើកកម្ពស់សេវាអតិថិជន និងបង្កើនប្រសិទ្ធភាពការងារ។ អិលអូអិលស៊ី (ខេមបូឌា) បានធ្វើឱ្យប្រសើរឡើងនូវកម្មវិធីធនាគារចល័តរបស់ខ្លួន iPay Mobile Application ដែលអនុញ្ញាតឱ្យអតិថិជនអាចធ្វើប្រតិបត្តិការធនាគារតាមរយៈទូរសព្ទដៃ។ បន្ថែមលើនេះ អិលអូអិលស៊ី (ខេមបូឌា) បានដាក់ឱ្យប្រើប្រាស់ជាផ្លូវការនូវ ATM កាត ដែលអនុញ្ញាតឱ្យអតិថិជនរបស់ខ្លួនអាចធ្វើប្រតិបត្តិការធនាគារនៅតាមម៉ាស៊ីន ATM រាប់ពាន់ម៉ាស៊ីន របស់គ្រឹះស្ថានដែលជាសមាជិក CSS។ អិលអូអិលស៊ី (ខេមបូឌា) ក៏បាននឹងកំពុងធ្វើសមាហរណកម្មជាមួយភាគីទីបី ដើម្បីផ្តល់នូវបណ្តាលចែកចាយកាន់តែច្រើន ហើយងាយស្រួលជាងមុន និងផ្តល់បទពិសោធន៍ដ៏ល្អប្រសើរដល់អតិថិជនរបស់យើង។

ជាថ្មីម្តងទៀត ខ្ញុំបាទសូមឆ្លៀតក្នុងឱកាសនេះ ថ្លែងអំណរគុណដល់សមាជិកក្រុមប្រឹក្សាភិបាលទាំងអស់សម្រាប់ការដឹកនាំ អរគុណដល់គណៈគ្រប់គ្រង និងបុគ្គលិកទាំងអស់សម្រាប់ការប្តេជ្ញាចិត្ត និងការចូលរួមចំណែក ក្នុងការរក្សាបាននូវកំណើនរបស់ក្រុមហ៊ុន។ អ្វីដែលសំខាន់បំផុតគឺការប្តេជ្ញាចិត្តរបស់ពួកគេក្នុងការរក្សាបាននូវអភិបាលកិច្ចល្អ ហើយសមត្ថភាពក្នុងការធ្វើអាជីវកម្មប្រកបដោយការទទួលខុសត្រូវសង្គម ត្រូវបានទទួលនូវការគោរពពីនិយ័តករ គ្រឹះស្ថានហិរញ្ញវត្ថុ ក៏ដូចជាអតិថិជនផងដែរ។

ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការគាំទ្រ និងការផ្តល់អនុសាសន៍។

ជាចុងក្រោយ ខ្ញុំបាទសូមអរគុណដល់ម្ចាស់ភាគទុនិក អតិថិជន វិនិយោគិន និងដៃគូពាក់ព័ន្ធទាំងអស់ សម្រាប់ការ
គាំទ្រ ការជឿទុកចិត្ត និងភាពជឿជាក់ដែលមានមកលើអិលអូអិលស៊ី ហើយខ្ញុំបាទជឿជាក់ថាអ្នកទាំងអស់គ្នានឹងនៅតែ
បន្តការគាំទ្រអិលអូអិលស៊ីបន្តទៅមុខជាយូរអង្វែងទៀត។

រាជធានីភ្នំពេញ ថ្ងៃទី...13...ខែ...វិច្ឆិកា...២០២០.....

ហត្ថលេខា ត្រា និងឈ្មោះប្រធានក្រុមប្រឹក្សាភិបាល


ប្រធានក្រុមប្រឹក្សាភិបាល

សេចក្តីផ្តើមរបស់ប្រធាននាយកប្រតិបត្តិ

ការរីករាលដាលនៃមេរោគកូវីដ១៩ បានធ្វើឱ្យមានផលប៉ះពាល់យ៉ាងធ្ងន់ធ្ងរទៅលើសេដ្ឋកិច្ចសង្គមចំពោះប្រជាជាតិទាំងអស់នៅលើសាកលលោក។ នៅប្រទេសកម្ពុជា ការផ្ទុះឡើងនៃមេរោគកូវីដ១៩ បណ្តាលឱ្យមានការធ្លាក់ចុះយ៉ាងខ្លាំងលើវិស័យសំខាន់ៗរបស់កម្ពុជា ដែលជាក្បាលម៉ាស៊ីននៃកំណើនសេដ្ឋកិច្ចដូចជា វិស័យទេសចរណ៍ វិស័យនាំចេញផលិតផល និងវិស័យសំណង់ ដែលរួមចំណែកជាង ៧០% នៃកំណើនសេដ្ឋកិច្ច និងរួមចំណែកជិត ៤០% នៃការងារសរុប។ ឆ្លើយតបនឹងផលប៉ះពាល់នេះ អិលអូអិលស៊ីបានផ្តល់ការអនុគ្រោះដល់អតិថិជនរបស់ខ្លួន ដែលប្រាក់ចំណូលត្រូវរងផលប៉ះពាល់ធ្ងន់ធ្ងរពីការផ្ទុះឡើងនៃមេរោគកូវីដ១៩ ជាពិសេសចំពោះវិស័យសំខាន់ៗដូចជា វិស័យទេសចរណ៍ វិស័យសំណង់ វិស័យកាត់ដេរ និងវិស័យផ្សេងៗទៀត។

ថ្វីត្បិតតែមានការប្រឈមនឹងបរិយាកាសប្រតិបត្តិការដ៏លំបាកសម្រាប់សេដ្ឋកិច្ចពិភពលោក ដោយសារតែការផ្ទុះឡើងនៃមេរោគកូវីដ១៩ អិលអូអិលស៊ី អាចរក្សាបាននូវផលប៉ុន្តែឥណទានប្រកបដោយគុណភាព គិតត្រឹមត្រីមាសទី៣ ឆ្នាំ២០២០ ដោយសារអិលអូអិលស៊ីបានអនុវត្តប្រតិបត្តិការរបស់ខ្លួនប្រកបដោយការប្រុងប្រយ័ត្ន។ ទ្រព្យសកម្មសរុបរបស់អិលអូអិលស៊ីកើនដល់ជាង ៤.៤០៨ ពាន់លានរៀល។ សមតុល្យប្រាក់បញ្ញើកើនដល់ជាង ២.២៣៤ ពាន់លានរៀល ដែលមានកំណើន ២០% ធៀបនឹងដំណាច់ឆ្នាំ២០១៩។ ផលប៉ុន្តែឥណទានកើនឡើងដល់ជាង ៣.៤១៧ ពាន់លានរៀល ធៀបនឹងត្រីមាសទី២ ឆ្នាំ២០២០ ខណៈដែលហានិភ័យផលប៉ុន្តែឥណទានធំជាង៣០ថ្ងៃ មានត្រឹមតែ ១,១៩%។

ក្នុងឆ្នាំ២០២០ អិលអូអិលស៊ីផ្តោតសំខាន់លើការប្រើប្រាស់ប្រព័ន្ធបច្ចេកវិទ្យាដែលអាចលើកកម្ពស់សេវាអតិថិជនឱ្យកាន់តែប្រសើរឡើង និងបង្កើនប្រសិទ្ធភាពការងារ។

អិលអូអិលស៊ីបាននឹងកំពុងធ្វើឱ្យប្រសើរឡើងនូវកម្មវិធីធនាគារចល័តរបស់ខ្លួនគឺកម្មវិធី iPay Mobile Application ជាមួយនឹងភាពទាក់ទាញ និងការកែលម្អថ្មី ដែលអនុញ្ញាតឱ្យអតិថិជនអាចធ្វើប្រតិបត្តិការបានដោយខ្លួនឯងនៅក្នុងទូរស័ព្ទដៃ ដូចជាពិនិត្យមើលសមតុល្យគណនី របាយការណ៍គណនីសង្ខេប ផ្ទេរប្រាក់ ទូទាត់ការចំណាយ បញ្ចូលទឹកប្រាក់ក្នុងទូរស័ព្ទដៃ បើកគណនីបញ្ញើមានកាលកំណត់ បញ្ជាការទូទាត់អចិន្ត្រៃយ៍ គណនាប្រាក់បញ្ញើ គណនាប្រាក់កម្ចី បង្ហាញទីតាំងការិយាល័យ និងព័ត៌មានផ្សេងៗជាដើម។

អិលអូអិលស៊ីបាននឹងកំពុងធ្វើសមាហរណកម្មជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន ហើយងាយស្រួលជាងមុន និងផ្តល់បទពិសោធន៍ដ៏ល្អប្រសើរដល់អតិថិជនរបស់យើង។

អិលអូអិលស៊ីនឹងដាក់ឱ្យប្រើប្រាស់សាកល្បងនូវប្រព័ន្ធធនាគារ tablet banking system ដែលអនុញ្ញាតឱ្យបុគ្គលិកធ្វើប្រតិបត្តិការដូចជា ការវាយតម្លៃឥណទាន ការប្រមូលឥណទាន និងការបើកគណនីបញ្ញើសំចៃពីឧបករណ៍ tablet devices ដែលនឹងជួយបង្កើនផលិតភាព និងប្រសិទ្ធភាពការងារឱ្យកាន់តែល្អប្រសើរ។

អិលអូអិលស៊ីបានដាក់ឱ្យប្រើប្រាស់ជាផ្លូវការនូវ ATM កាត ដែលអនុញ្ញាតឱ្យអតិថិជនរបស់ខ្លួនអាចធ្វើប្រតិបត្តិការធនាគារនៅតាមម៉ាស៊ីន ATM រាប់ពាន់ម៉ាស៊ីន របស់គ្រឹះស្ថានដែលជាសមាជិក CSS។

បន្ថែមលើនេះ អិលអូអិលស៊ីនឹងដាក់ឱ្យប្រើប្រាស់ជាផ្លូវការនូវសេវាធនាគារអ៊ីនធើណែតដល់អតិថិជនរបស់ខ្លួននៅក្នុង ត្រីមាសទី៤ ឆ្នាំ២០២០។

ជាចុងក្រោយ ខ្ញុំបាទសូមថ្លែងអំណរគុណយ៉ាងជ្រាលជ្រៅចំពោះក្រុមប្រឹក្សាភិបាលសម្រាប់ការដឹកនាំ អរគុណដល់ គណៈគ្រប់គ្រង បុគ្គលិក អតិថិជន វិនិយោគិន និងដៃគូពាក់ព័ន្ធទាំងអស់ ដែលតែងតែគាំទ្រអិលអូអិលស៊ីដើម្បីភាពរីក ចម្រើនទាំងអស់គ្នា។ ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការផ្តល់នូវវិធានការគាំទ្រ និងការផ្តល់អនុសាសន៍ ដើម្បីធានាឱ្យបាននូវនិរន្តរភាពនៃគ្រឹះស្ថានហិរញ្ញវត្ថុ។

រាជធានីភ្នំពេញ ថ្ងៃទី 13 ខែ ធ្នូ ឆ្នាំ ២០២០.....
ហត្ថលេខា ត្រា និងឈ្មោះប្រធាននាយកប្រតិបត្តិ



មាតិកា

ព័ត៌មានហិរញ្ញវត្ថុសង្ខេប	i
ក្រាហ្វិកអំពីព័ត៌មានហិរញ្ញវត្ថុសង្ខេប	ii
សមាសភាពក្រុមប្រឹក្សាភិបាល	ii
សេចក្តីថ្លែងរបស់ប្រធានក្រុមប្រឹក្សាភិបាល	iv
សេចក្តីថ្លែងរបស់ប្រធាននាយកប្រតិបត្តិ.....	v
ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ.....	1
ក-អត្តសញ្ញាណបុគ្គលចុះបញ្ជីលក់មូលបត្រ	1
ខ-លក្ខណៈនៃធុរកិច្ច	1
គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ.....	1
ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច.....	2
ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក	2
ខ-រចនាសម្ព័ន្ធចំណូល.....	2
ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ	3
ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង	4
ក-ទិដ្ឋភាពទូទៅនៃប្រតិបត្តិការ	4
ខ-កត្តាសំខាន់ៗដែលប៉ះពាល់លើផលចំណេញ.....	5
គ-ការប្រែប្រួលសំខាន់ៗលើការលក់ និងចំណូល.....	6
ឃ-ផលប៉ះពាល់នៃការប្តូររូបិយបណ្ណ អត្រាការប្រាក់ និងថ្លៃទំនិញ	6
ង-ផលប៉ះពាល់នៃអតិផរណា	6
ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល.....	6
ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)	7
ហត្ថលេខាអភិបាលរបស់បុគ្គលចុះបញ្ជីលក់មូលបត្រ	8

ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក-អត្តសញ្ញាណបុគ្គលចុះបញ្ជីលក់មូលបត្រ

- ឈ្មោះក្រុមហ៊ុនជាអក្សរខ្មែរ៖ **អិលអូអិលស៊ី (ខេមបូឌា) ភីអិលស៊ី** ជាអក្សរឡាតាំង៖ **LOLC (Cambodia) Plc.**
- លេខកូដស្តង់ដារ៖ **KH២០០០០៨១៩៥៣ (FX-Indexed Bond)** និង **KH២០០០០៨២៩៥១ (Plain Bond)**
- ទីស្នាក់ការ៖ **អគារលេខ ៦៦៦B ផ្លូវលេខ ២៧១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ**
- លេខទូរស័ព្ទ៖ **(៨៥៥) ២៣ ៩៩១ ៩៩១** លេខទូរសារ៖ **(៨៥៥) ២៣ ២២០ ៦៤២**
- គេហទំព័រ៖ www.lolc.com.kh អ៊ីម៉ែល៖ info@lolc.com.kh
- លេខវិញ្ញាបនបត្រចុះបញ្ជីពាណិជ្ជកម្ម៖ **០០០១២៨២៩** កាលបរិច្ឆេទ៖ **ថ្ងៃទី២៨ ខែកញ្ញា ឆ្នាំ២០១៥**
- លេខអាជ្ញាបណ្ណអាជីវកម្ម៖ **M.F ០៤** ចេញដោយ៖ **ធនាគារជាតិនៃកម្ពុជា** កាលបរិច្ឆេទ៖ **ថ្ងៃទី១១ ខែកញ្ញា ឆ្នាំ២០១៨**
- សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន លេខ៖ **០៨៤/១៩ គ.ម.ក/ស.ស.រ.** កាលបរិច្ឆេទ៖ **ថ្ងៃទី២២ ខែមេសា ឆ្នាំ២០១៩**
- ឈ្មោះបុគ្គលតំណាងបុគ្គលបោះផ្សាយ៖ **លោក សុខ រៀន**

ខ-លក្ខណៈនៃធុរកិច្ច

អិលអូអិលស៊ី គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើជំនួយនៅក្នុងប្រទេសកម្ពុជា ដែលទទួលបានអាជ្ញាប័ណ្ណពីធនាគារជាតិនៃកម្ពុជា និងបានធ្វើប្រតិបត្តិការជាង ២៦ឆ្នាំមកហើយ។ អិលអូអិលស៊ីបាននឹងកំពុងផ្តល់សេវាហិរញ្ញវត្ថុយ៉ាងសម្បូររបស់ដល់អតិថិជនដូចជា សេវាឥណទាន សេវាប្រាក់បញ្ញើ សេវាកតិសន្យាហិរញ្ញវត្ថុ និងសេវាផ្ទេរប្រាក់ក្នុងស្រុក តាមរយៈបណ្តាញសាខាចំនួន ៧៩សាខានៅទូទាំងប្រទេស។ គិតត្រឹមខែកញ្ញា ឆ្នាំ២០២០ សមតុល្យប្រាក់បញ្ញើរបស់អិលអូអិលស៊ីមានចំនួនជាង ២.២៣៤ ពាន់លានរៀល ជាមួយនឹងចំនួនអតិថិជនជាង ៣៩៨ ពាន់នាក់។ ផលប័ត្រឥណទានសរុបកើនឡើងដល់ ៣.៤១៧ ពាន់លានរៀល និងមានអតិថិជនជាង ៣០៣ ពាន់នាក់។

គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

អិលអូអិលស៊ីបាននឹងកំពុងធ្វើឱ្យប្រសើរឡើងនូវកម្មវិធីធនាគារចល័តរបស់ខ្លួនគឺកម្មវិធី iPay Mobile Application ជាមួយនឹងភាពទាក់ទាញ និងការរំកល់ម្តង ដែលអនុញ្ញាតឱ្យអតិថិជនអាចធ្វើប្រតិបត្តិការបានដោយខ្លួនឯងនៅក្នុងទូរស័ព្ទដៃ ដូចជាពិនិត្យមើលសមតុល្យគណនី របាយការណ៍គណនីសង្ខេប ផ្ទេរប្រាក់ ទូទាត់ការចំណាយ បញ្ចូលទឹកប្រាក់ក្នុងទូរស័ព្ទដៃ បើកគណនីបញ្ជីមានកាលកំណត់ បញ្ជាការទូទាត់អចិន្ត្រៃយ៍ គណនាប្រាក់បញ្ញើ គណនាប្រាក់កម្ចី បង្ហាញទីតាំងការិយាល័យ និងព័ត៌មានផ្សេងៗជាដើម។

អិលអូអិលស៊ីបាននឹងកំពុងធ្វើសមាហរណកម្មជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន ហើយងាយស្រួលជាងមុន និងផ្តល់បទពិសោធន៍ដ៏ល្អប្រសើរដល់អតិថិជនរបស់យើង។

អិលអូអិលស៊ីនឹងដាក់ឱ្យប្រើប្រាស់សាកល្បងនូវប្រព័ន្ធធនាគារ tablet banking system ដែលអនុញ្ញាតឱ្យបុគ្គលិកធ្វើប្រតិបត្តិការដូចជា ការវាយតម្លៃឥណទាន ការប្រមូលឥណទាន និងការបើកគណនីបញ្ជីសំចៃ ពីឧបករណ៍ tablet devices ដែលនឹងជួយបង្កើនផលិតភាព និងប្រសិទ្ធភាពការងារឱ្យកាន់តែល្អប្រសើរ។

អិលអូអិលស៊ីបានដាក់ឱ្យប្រើប្រាស់ជាផ្លូវការនូវ ATM កាត ដែលអនុញ្ញាតឱ្យអតិថិជនរបស់ខ្លួនអាចធ្វើប្រតិបត្តិការធនាគារនៅតាមម៉ាស៊ីន ATM រាប់ពាន់ម៉ាស៊ីន របស់គ្រឹះស្ថានដែលជាសមាជិក CSS។

បន្ថែមលើនេះ អិលអូអិលស៊ីនឹងដាក់ឱ្យប្រើប្រាស់ជាផ្លូវការនូវសេវាធនាគារអ៊ីនធើណែតដល់អតិថិជនរបស់ខ្លួននៅក្នុងត្រីមាសទី៤ ឆ្នាំ២០២០។

ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច

ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

លទ្ធផលសម្រេចបានសំខាន់ៗ	ផែនការ	លទ្ធផលសម្រេចបាន
ផ្នែកសេវាឥណទាន		
ចំនួនអតិថិជនសេវាឥណទាន	៣៤៦.១៨០	៣០៣.២៨១
ឥណទាននៅក្នុងដៃអតិថិជន (លានរៀល)	៣.៧៣០.១៦៨	៣.៤១៦.៨៨១
ផ្នែកសេវាប្រាក់បញ្ញើសន្សំ		
ចំនួនអតិថិជនប្រាក់បញ្ញើសន្សំ	៤១៧.៦៦៩	៣៩៨.២៨២
សមតុល្យប្រាក់បញ្ញើសន្សំ (លានរៀល)	២.៤៦៤.៩២១	២.២៣៤.២៤៨
ផ្នែកប្រតិបត្តិការសំខាន់ផ្សេងៗទៀត		
ចំនួនការិយាល័យ	៨២	៧៩
ចំនួនបុគ្គលិក	៣.១៨៨	៣.១១៨

ខ-របាយការណ៍ចំណូល

ល.រ	ប្រភពចំណូល	ត្រីមាសទី៣ ឆ្នាំ២០២០		ត្រីមាសទី៣ ឆ្នាំ២០១៩	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៦៦.៥១៨	៩៦,០៥%	១៣៧.០៤៥	៩៦,៥១%
២	ចំណូលផ្សេងៗ	៦.៨៤១	៣,៩៥%	៤.៩៦០	៣,៤៩%
	ចំណូលសរុប	១៧៣.៣៥៩	១០០%	១៤២.០០៥	១០០%

ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុដោយគណៈគ្រប់គ្រងរបស់អិលអូអិលស៊ី ដោយផ្អែកលើរបាយការណ៍ហិរញ្ញវត្ថុគិតត្រឹមថ្ងៃទី៣០ ខែកញ្ញា ឆ្នាំ២០២០ ដែលបានត្រួតពិនិត្យឡើងវិញដោយសវនករឯករាជ្យ។ របាយការណ៍ហិរញ្ញវត្ថុរបស់អិលអូអិលស៊ី ត្រូវបានរៀបចំឡើងដោយអនុលោមទៅតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបានជះឥទ្ធិពលទៅលើប្រាក់ចំណេញរបស់អិលអូអិលស៊ីតែប៉ុណ្ណោះ។

ក-ទិដ្ឋភាពទូទៅនៃប្រតិបត្តិការ

១-ការវិភាគចំណូល

អិលអូអិលស៊ីមានចំណូល ២ ប្រភេទធំៗ គឺចំណូលពីការប្រាក់ និងចំណូលផ្សេងៗ។

- **ចំណូលពីការប្រាក់រួមមាន៖** កម្រៃជើងសារពីឥណទាន ចំណូលការប្រាក់សុទ្ធដែលទទួលបានពីការផ្តល់ឥណទានដល់អតិថិជន និងពីការដាក់ប្រាក់បញ្ញើនៅតាមបណ្តាធនាគារនានា ដែលចំណូលទាំងនេះត្រូវទទួលស្គាល់ជាប្រចាំខែ។
- **ចំណូលផ្សេងៗរួមមាន៖** ចំណូលបានពីការផាកពិន័យ ចំណូលបានពីការប្រមូលឥណទានលុបចោលចំណេញពីការប្តូរប្រាក់ កម្រៃផ្សេងៗ ។ល។

២-ការវិភាគចំណូលតាមផ្នែក

ល.រ	ប្រភពចំណូល	ត្រីមាសទី៣ ឆ្នាំ២០២០		ត្រីមាសទី៣ ឆ្នាំ២០១៩	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៦៦.៥១៨	៩៦,០៥%	១៣៧.០៤៥	៩៦,៥១%
២	ចំណូលផ្សេងៗ	៦.៨៤១	៣,៩៥%	៤.៩៦០	៣,៤៩%
ចំណូលសរុប		១៧៣.៣៥៩	១០០%	១៤២.០០៥	១០០%

ចំណូលពីការប្រាក់ជាចំណូលដ៏ធំ និងសំខាន់សម្រាប់អិលអូអិលស៊ី ដែលមានរហូតដល់ ៩៦,០៥% នៃចំណូលសរុប។

៣-ការវិភាគគម្លាតចំណេញដុល

អិលអូអិលស៊ី បានរៀបចំរបាយការណ៍លទ្ធផលរបស់ខ្លួន ក្នុងទម្រង់ជាបាយការណ៍ដែលពុំមានការបង្ហាញឱ្យឃើញនូវតំលាតចំណេញដុលនោះទេ។ ប៉ុន្តែទម្រង់របាយការណ៍នេះអាចឱ្យយើងធ្វើការពិភាក្សា និងវិភាគលើចំណេញពីប្រតិបត្តិការដែលទទួលបានពីចំណូលសរុបដកនឹងចំណាយប្រតិបត្តិការ។ ចំណាយប្រតិបត្តិការនឹងលើកយកមកពិភាក្សា និងវិភាគនៅចំណុច ៤.ការវិភាគចំណេញ/ខាតមុនបង់ពន្ធ។

៤-ការវិភាគចំណេញ/(ខាត) មុនបង់ពន្ធ

តារាងសង្ខេបប្រាក់ចំណេញ (លានរៀល)	ត្រីមាសទី២ ឆ្នាំ២០២០	ត្រីមាសទី៣ ឆ្នាំ២០២០	បម្រែបម្រួល (លានរៀល)	បម្រែបម្រួល %
ចំណូលការប្រាក់	១៥០.៧៩៤	១៦៦.៥១៨	១៥.៧២៤	១០,៤៣%
ចំណាយការប្រាក់	(៧០.២៣០)	(៦៨.៨៥១)	១.៣៧៩	-១,៩៦%
ចំណូលពីការប្រាក់សុទ្ធ	៨០.៥៦៤	៩៧.៦៦៧	១៧.១០៣	២១,២៣%
ចំណូលផ្សេងៗ	១៦.០៦៥	៦.៨៤១	(៩.២២៤)	-៥៧,៤២%
ចំណាយលើបុគ្គលិក	(២៨.១០៧)	(៣១.២៨៤)	(៣.១៧៧)	១១,៣០%
រំលស់លើទ្រព្យរូបិ និងទ្រព្យអរូបិ	(២.៦៩០)	(២.៤៦៧)	២២៣	-៨,២៩%
ចំណាយរដ្ឋបាល និងចំណាយផ្សេងៗ	(៦.៨៤៨)	(១០.៤៣៩)	(៣.៥៩១)	៥២,៤៤%
ចំណេញពីប្រតិបត្តិការ	៥៨.៩៨៤	៦០.៣១៨	១.៣៣៤	២,២៦%
សំវិធានធនលើឧបករណ៍ហិរញ្ញវត្ថុ	៨២៨	(២៨.២៣៨)	(២៩.០៦៦)	-៣.៥១០,៣៩%
ប្រាក់ចំណេញមុនបង់ពន្ធ	៥៩.៨១២	៣២.០៨០	(២៧.៧៣២)	-៤៦,៣៧%

ក្នុងត្រីមាសទី៣ ឆ្នាំ២០២០ អិលអូអិលស៊ីសប្រេចបានប្រាក់ចំណេញមុនបង់ពន្ធចំនួន ៣២.០៨០ លានរៀល ដែលត្រីមាសទី២ ឆ្នាំ២០២០ មានចំនួន ៥៩.៨១២ លានរៀល ដែលថយចុះ ២៧.៧៣២ លានរៀល ស្មើនឹង -៤៦,៣៧%។ មូលហេតុចម្បងនៃការថយចុះនេះគឺដោយសារតែការកើនឡើងសំវិធានធនលើឧបករណ៍ហិរញ្ញវត្ថុ ចំនួន ២៩.០៦៦ លានរៀល ធៀបនឹងត្រីមាសទី២ ឆ្នាំ២០២០។

៥-ការវិភាគចំណេញ/(ខាត) ក្នុងការិយបរិច្ឆេទ

តារាងសង្ខេបប្រាក់ចំណេញ (លានរៀល)	ត្រីមាសទី២ ឆ្នាំ២០២០	ត្រីមាសទី៣ ឆ្នាំ២០២០	បម្រែបម្រួល (លានរៀល)	បម្រែបម្រួល %
ប្រាក់ចំណេញមុនបង់ពន្ធ	៥៩.៨១២	៣២.០៨០	(២៧.៧៣២)	-១០៧,៦២%
ចំណាយពន្ធលើប្រាក់ចំណេញ	(១២.០៤៤)	(៦.៦៣៥)	៥.៤០៩	២០,៩៩%
ប្រាក់ចំណេញក្រោយបង់ពន្ធ	៤៧.៧៦៨	២៥.៤៤៥	(២២.៣២៣)	-៨៦,៦៣%

ក្នុងត្រីមាសទី៣ ឆ្នាំ២០២០ អិលអូអិលស៊ីសប្រេចបានប្រាក់ចំណេញសុទ្ធចំនួន ២៥.៤៤៥ លានរៀល ដែលថយចុះ -៨៦,៦៣%។ មូលហេតុចម្បងនៃការថយចុះនេះគឺដោយសារតែការថយចុះនៃប្រាក់ចំណេញមុនបង់ពន្ធ ចំនួន ២៧.៧៣២ លានរៀល។

៦-ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២០ គណៈគ្រប់គ្រងយល់ថា អិលអូអិលស៊ីសពុំមានកត្តា និងនិន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុរបស់អិលអូអិលស៊ីសដែលគួរអោយកត់សម្គាល់ឡើយ។

ខ-កត្តាសំខាន់ៗដែលប៉ះពាល់លើផលចំណេញ

១-ការវិភាគពីលក្ខខណ្ឌនៃតម្រូវការ និងការផ្គត់ផ្គង់

អិលអូអិលស៊ី ជាស្ថាប័នហិរញ្ញវត្ថុដ៏ធំមួយក្នុងចំណោមស្ថាប័នហិរញ្ញវត្ថុនៅក្នុងប្រទេសកម្ពុជា ដែលតែងយកចិត្តទុកដាក់ទៅលើគុណភាពនៃការផ្តល់សេវាកម្ម ដើម្បីបង្កភាពងាយស្រួលសម្រាប់អតិថិជនទូទៅក្នុងការប្រើប្រាស់ផលិតផល និងសេវារបស់អិលអូអិលស៊ី។ តាមបទពិសោធន៍នាពេលកន្លងមកនេះ អិលអូអិលស៊ី ទទួលបាននូវការគាំទ្រយ៉ាងខ្លាំងពីសំណាក់អតិថិជនប្រាក់កម្ចី អតិថិជនភតិសន្យាហិរញ្ញវត្ថុ និងអតិថិជនប្រាក់បញ្ញើ ដែលធ្វើឱ្យយើងមានការរីកចម្រើនយ៉ាងខ្លាំង និងឆាប់រហ័ស ក្នុងរយៈពេលដ៏ខ្លីចុងក្រោយនេះ។

២-ការវិភាគពីការឡើងចុះនៃថ្លៃវត្ថុធាតុដើម

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២០ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតាទេ។

៣-ការវិភាគលើពន្ធ

អិលអូអិលស៊ី ស្ថិតក្រោមច្បាប់នៃក្រុមហ៊ុនពាណិជ្ជកម្មក្នុងវិស័យពន្ធដារដូចនេះ អិលអូអិលស៊ី មានភារកិច្ចបង់ពន្ធនៅតាមច្បាប់ និងបញ្ញត្តិជាធរមាន។ អិលអូអិលស៊ីមានភារកិច្ចបង់ពន្ធអាករទៅតាមរបបពិត និងសហគ្រាសជាប់ពន្ធដំ ដែលកំណត់ដោយអគ្គនាយកដ្ឋានពន្ធដារ។

៤-ការវិភាគលើធាតុដែលខុសពីធម្មតា និងធាតុវិសាមញ្ញ

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២០ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតា និងវិសាមញ្ញនោះទេ។

គ-ការប្រែប្រួលសំខាន់ៗលើការលក់ និងចំណូល

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២០ គណៈគ្រប់គ្រងយល់ថា អិលអូអិលស៊ីពុំមានធាតុដែល ជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

អិលអូអិលស៊ី បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់រៀល។ ប្រតិបត្តិការជាប្តូររូបិយប័ណ្ណប្រាក់ដុល្លារ និងថៃបាត ត្រូវបានប្តូរទៅជាប្រាក់រៀល ដោយប្រើអត្រាប្តូរប្រាក់នៅថ្ងៃប្រតិបត្តិការនោះ។ សមតុល្យនៃទ្រព្យសកម្មរូបិយវត្ថុ និងបំណុលរូបិយវត្ថុនាកាលបរិច្ឆេទរាយការណ៍ ដែលជាប្តូររូបិយប័ណ្ណក្រៅពីប្រាក់រៀលក៏ត្រូវបានប្តូរទៅជាប្រាក់រៀលដោយប្រើអត្រានាកាលបរិច្ឆេទនោះ។ ភាពលម្អៀងពីការប្តូររូបិយប័ណ្ណដែលកើតមកពីការប្តូរនោះត្រូវបានទទួលស្គាល់នៅក្នុងរបាយការណ៍លទ្ធផល។

ង-ផលប៉ះពាល់នៃអតិផរណា

អិលអូអិលស៊ី មិនបានកែប្រែអត្រាការប្រាក់ ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើ ស្ថានភាពប្រកួតប្រជែងជាក់ស្តែងនៅក្នុងទីផ្សារ ហើយនៅតែរក្សាបាននូវចីរភាពហិរញ្ញវត្ថុយ៉ាងល្អប្រសើរ។

ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល

នាដំណាច់ការិយបរិច្ឆេទ ថ្ងៃទី៣០ ខែកញ្ញា ឆ្នាំ២០២០ នេះ គណៈគ្រប់គ្រងយល់ថា អិលអូអិលស៊ី ពុំបានទទួលរងការប៉ះពាល់ពីគោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាលជាសារវន្តនោះទេ។

ផ្នែកទី ៥: ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)

នៅក្នុងត្រីមាសនេះ ពុំមានព័ត៌មានចាំបាច់ផ្សេងទៀតដែលត្រូវរាយការណ៍ទេ។

ហត្ថលេខាអភិបាលរបស់បុគ្គលចុះបញ្ជីលក់មូលបត្រ
(ត្រូវចុះហត្ថលេខាដោយប្រធានក្រុមប្រឹក្សាភិបាល ឬអភិបាលយ៉ាងតិច ២រូប)

កាលបរិច្ឆេទ: ... 13... ខែ... 2020...
បានអាន និងឯកភាព


ប្រធានក្រុមប្រឹក្សាភិបាល

គំនិតវិសោធន៍ Ideas for Growth

អគារលេខ ៦៦៦ ផ្លូវលេខ២៧១ ភូមិក្បាលទំនប់១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ ព្រះរាជាណាចក្រកម្ពុជា
ទូរស័ព្ទលេខ៖ (+៨៥៥) ២៣ ៩៩១ ៩៩១ | អ៊ីម៉ែល៖ info@lolc.com.kh | Facebook: facebook.com/lolccambodia

គេហទំព័រ៖ www.lolc.com.kh